



ПОСТАНОВЛЕНИЕ

2025 ел, 16 август

г.Казань

КАРАР

№ 616

Татарстан Республикасы дәүләт
ихтияжлары өчен жир
кишәрлекләрен алу турында

Россия Федерациясе Жир кодексының 49 статьясы, VIII бүлеге, Россия Федерациясе Граждан кодексының 279 һәм 281 статьялары, Татарстан Республикасы Жир кодексының 3 статьясы, Татарстан Республикасы Министрлар Кабинетының «Татарстан Республикасының территорияль планлаштыру схемасын раслау турында» 2011 ел, 21 февраль, 134 нче карары белән расланган Татарстан Республикасының территорияль планлаштыру схемасы нигезендә Татарстан Республикасы Министрлар Кабинеты КАРАР БИРӘ:

1. Татарстан Республикасы Жир һәм мөлкәт мөнәсәбәтләре министрлыгының, «Татарстан Республикасы Транспорт һәм юл хужалыгы министрлыгы каршындагы Татарстанның юл-транспорт комплексын карап тоту һәм үстерү баш идарәсе» дәүләт казна учреждениесенен (алга таба – Татарстанның юл-транспорт идарәсе) Татарстан Республикасы Минзәлә муниципаль районында М-7 «Идел» - Югары Тәкермән - Тау асты Тәкермәне төбәк әһәмиятендәге автомобиль юлын төзү максатларында Татарстан Республикасы дәүләт ихтияжлары өчен кушымтада күрсәтелгән 202 344 кв.метр гомуми мәйданлы жир кишәрлекләреннән барлыкка килә торган 7 229 кв.метр гомуми мәйданлы жир кишәрлекләрен (алга таба – алына торган жир кишәрлекләре) алу турындагы тәкъдимен кабул итәргә. Кушымтаның 1 - 4 юлларында күрсәтелгән алына торган жир кишәрлекләре физик затлар милкендә, кушымтаның 5 юлында күрсәтелгән алына торган жир кишәрлегә дәүләт милке чикләнмәгән физик затка арендага бирелгән (алга таба - тартып алына торган жир кишәрлекләренен хокук ияләре).

2. Татарстан Республикасы Жир һәм мөлкәт мөнәсәбәтләре министрлыгына түбәндәгеләрне законнар белән билгеләнгән тәртиптә тәэмин итәргә:

10 көн эчендә:

бу карарны үзенә «Интернет» мәгълүмат-телекоммуникация челтәрендәге рәсми сайтында урнаштыруны;

бу карарны Татарстан Республикасының Минзәлә муниципаль районындагы Югары Тәкермән авыл жирлегенә муниципаль хокукий актларын рәсми бастырып чыгару (халыкка белдерү) өчен билгеләнгән тәртиптә бастырып чыгаруны;

бу карарның күчермәләрен алына торган жир кишәрлекләренә хокук ияләренә, Дәүләт теркәве, кадастр һәм картография федераль хезмәтенә Татарстан Республикасы буенча идарәсенә, Татарстанның юл-транспорт идарәсенә жиберүне;

алына торган жир кишәрлекләре өчен түләү күләмен билгеләгәннән соң 30 көн эчендә Татарстан Республикасы дәүләт ихтыяжлары өчен жир кишәрлекләрен алу турында, жир кишәрлегенә аренда шартнамәсен туктату хакында килешүләр (алга таба – килешүләр) эзерләүне һәм аларны алына торган жир кишәрлекләренә хокук ияләренә жиберүне;

килешүләр төзүне;

алына торган жир кишәрлекләре өчен акча түләүне;

алына торган жир кишәрлекләренә хокук ияләре тарафыннан имза куелган килешүләр законнар белән билгеләнгән срокта тапшырылмаган очракта, судка тиешле дәгъва бирүне.

3. Татарстанның юл-транспорт идарәсенә түбәндәгеләрне тәэмин итәргә:

Татарстан Республикасы Минзәлә муниципаль районы башкарма комитетының «Татарстан Республикасы Минзәлә муниципаль районында “М-7 «Идел» - Югары Тәкермән - Тау асты Тәкермәнә автомобиль юлын төзү» объекты өчен территорияне планлаштыру проекты һәм ызанлау проекты буенча документацияне раслау турында» 2025 елның 17 июнендәге 206 номерлы карары белән расланган территорияне планлаштыру проекты һәм ызанлау проекты нигезендә алына торган жир кишәрлекләренә карата кадастр эшләрен үткәрүне;

Россия Федерациясе законнарында билгеләнгән тәртиптә алына торган жир кишәрлекләре өчен түләүләр күләмен билгеләүне.

4. Бу карарның үтәлешен тикшерүдә тотуны Татарстан Республикасы Жир һәм мөлкәт мөнәсәбәтләре министрлыгына йөкләргә.

Татарстан Республикасы
Премьер-министры

А.В.Песошин

Татарстан Республикасы
Министрлар Кабинетының
2025 ел, 16 август, 616 нчы
карарына кушымта

Татарстан Республикасы дәүләт ихтияжлары өчен алынырга тиешле жир
кишәрлекләре исемлеге

Кадастр номеры	Урнашу урыны	Майданы, кв. метр	Алына торган мәйдан, кв. метр	Хокук иясе
16:28:000000:1938	Татарстан Республикасы, Минзәлә муниципаль районы, Югары Тәкермән авыл жирлеге	48 000	2 603	Шәйгарданова Айсылу Габдулла кызы (милек)
16:28:000000:1964	Татарстан Республикасы, Минзәлә муниципаль районы, Югары Тәкермән авыл жирлеге	144 000	2 661	Гәрәев Рамил Габдулла улы (милек)
16:28:040301:334	Татарстан Республикасы, Минзәлә муниципаль районы, Югары Тәкермән авыл жирлеге	4 123	1 509	Цикало Денис Вячеславович (милек)
16:28:040301:333	Татарстан Республикасы, Минзәлә муниципаль районы, Югары Тәкермән авыл жирлеге	5 190	360	Биканасов Раил Равил улы (милек)
16:28:040201:339	Татарстан Республикасы, Минзәлә муниципаль районы, Югары Тәкермән авыл жирлеге, Тау асты Тәкермәне авылы, Тополиная ур., 3Б й.	1 031	96	Гимастинова Зилә Васыйл кызы (аренда)
Барлыгы		202 344	7 229	